



“ మధురమైన పిల్లలారా - ఉన్నతంగా అవ్వాలంటే మీ లెక్కాచారాన్ని ప్రతి రోజూ చూసుకోండి, ఏ కర్తేంద్రియమూ మోసము చేయరాదు. కనులు చాలా మోసము చేస్తాయి కనుక వాటి నుండి మిమ్ములను మీరు రక్షించుకోండి. ”

ప్రశ్న:- అన్నింటికంటే చెడ్డ అలవాటు ఏది? దాని నుండి రక్షించుకొను ఉపాయమేమిది ?

జవాబు:- అన్నింటికంటే చెడ్డ అలవాటు - జిహ్వా చాపల్యము(నాలుక రుచి). ఏదైనా మంచి రుచికరమైన వస్తువును చూస్తే దాచుకొని తింటారు. దాచుకొని తినడమంటే దొంగతనము. దొంగతనమనే మాయ కూడా అనేక మందిని ముక్కు, చెవులతో పట్టుకునేస్తుంది. దీని నుండి రక్షించుకునే సాధనం - బుద్ధి ఎక్కడకైనా వెళ్తే స్వయాన్ని స్వయమే శిక్షించుకోండి. ఈ చెడు అలవాట్లను తొలగించుకునేందుకు మిమ్ములను మీరే బాగా శిక్షించుకోండి(మీకు మీరే బాగా చీవాట్లు పెట్టుకోండి).

ఓంశాంతి. ఆత్మాభిమానులుగా అయి కూర్చొని ఉన్నారా? ప్రతి విషయము మిమ్ములను మీరే ప్రశ్నించుకోవాల్సి వస్తుంది. మేము ఆత్మాభిమానులుగా అయి కూర్చొని తండ్రిని పృతి చేస్తున్నామా? శివశక్తి పొండవ సైన్యము అని మహిమ కూడా ఉంది. ఇక్కడ శివబాబా సైన్యము కూర్చొని ఉన్నారు కదా. ఆ శాలీలక సైన్యములో యువకులు మాత్రమే ఉంటారు, ముసలివారు లేక పిల్లలు మొదలైనవారు ఉండరు. ఈ సైన్యములో అయితే ముసలివారు, పిల్లలు, యుక్త వయస్కులు మొదలైన వారందరూ కూర్చొని ఉన్నారు. ఇది మాయ పై విజయము పొందుకునే సైన్యము. ప్రతి ఒక్కరు మాయ పై విజయము పొంది తండ్రి నుండి బేహద్ వారసత్వము తీసుకోవాలి. మాయ చాలా ప్రబలమైనదని పిల్లలకు తెలుసు. అన్నింటికంటే ఎక్కువగా మోసము చేసేది కర్తేంద్రియాలే. చార్టులో ఈ రోజు ఏ కర్తేంద్రియము మోసము చేసిందో కూడా వ్రాయండి. ఈ రోజు ఫలానా వారిని చూడగానే ఇష్టమయింది, తాకాలని, ఇలా చేయాలని అనిపించింది. కళ్లు చాలా నష్టపరుస్తాయి. ప్రతి కర్తేంద్రియాన్ని గమనించండి. ఏ కర్తేంద్రియము చాలా మోసము చేస్తుంది? ఈ విషయము గురించి సూరదాసు ఉదాహరణను కూడా ఇస్తారు. మీ పై మీరు గమనముంచుకోవాలి. కన్నులు చాలా మోసము చేస్తాయి. మంచి మంచి పిల్లలను కూడా మాయ మోసము చేసేస్తుంది. భలే సర్వీసు బాగా చేస్తారు కాని కనులు మోసము చేస్తాయి. కనులు శత్రువులు కనుక వాటి పై చాలా గమనముంచాల్సి వస్తుంది. మన పదవిని భ్రష్టము చేసేస్తాయి. తెలివైన పిల్లలు ఇది బాగా నోట్ చేసుకోవాలి. డైరీ పాకెట్లోనే ఉండాలి. భక్తి మార్గములో బుద్ధి చంచలమైతే, స్వయాన్ని గిచ్చుకుంటారు. మీరు కూడా మిమ్ములను మీరు శిక్షించుకోవాలి. చాలా జాగరూకతతో ఉండాలి. కర్తేంద్రియాలు మోసము చేయడం లేదు కదా! అని పరిశీలించుకుంటూ ఉండాలి. దూరంగా వెళ్లిపోవాలి, నిల్చొని చూడను కూడా చూడరాదు. స్త్రీ - పురుషుల హంగామానే చాలా ఉంది. చూడగానే కామ వికారపు దృష్టి వెళ్తుంది. అందువలన సన్యాసులు కళ్లు మూసుకొని కూర్చుంటారు. కొందరు సన్యాసులైతే స్త్రీలకు వీపు మళ్లించి కూర్చుంటారు. ఆ సన్యాసులు మొదలైనవారికి ఏం దొరకుతుంది. 10-20 లక్షలు, కోట్ల ధనము జమ చేసుకుంటారేమో, అంతకు మంచి మరేమీ లేదు. మరణించారంటే అంతా సమాప్తమవుతుంది. మళ్లీ మరుసటి జన్మలో

జమ చేసుకోవాల్సి వస్తుంది. కానీ పిల్లలైన మీకు ఏమేం లభిస్తుందో అదంతా అవినాశి వారసత్వమైపోతుంది. అక్కడ ధనము పై ఆశ ఉండదు. కష్టపడి ప్రాప్తి చేసుకునే వస్తువేదీ ఉండదు. కలియుగ అంతమునకు, సత్యయుగ ఆదికి రాత్రికి పగలుకున్నంత వ్యత్యాసముంటుంది. అక్కడైతే అపారమైన సుఖముంటుంది. ఇక్కడ కొంచెము కూడా లేదు. బాబా సదా చెప్తూ ఉంటారు - సంగమ యుగముతో పాటు పురుషోత్తమ అను పదమును తప్పకుండా వ్రాయండి. అక్షరాలను స్పష్టంగా పలకాలి. అర్థం చేయించడము సహజంగా ఉంటుంది. మనుష్యుల నుండి దేవతలుగా... కావున తప్పకుండా దేవతలుగా తయారు చేసేందుకు, నరకవాసులను స్వర్గ వాసులుగా చేసేందుకు సంగమ యుగములోనే వస్తారు కదా. మనుష్యులైతే గాఢాంధకారములో ఉన్నారు. స్వర్గముంటే ఏమిటో తెలియనే తెలియదు. ఇతర ధర్మాల వారైతే స్వర్గాన్ని చూడను కూడా చూడలేరు. అందుకే బాబా - మీ ధర్మము చాలా సుఖమునిచ్చేదని చెప్తారు. దానిని 'హెవెన్' అని అంటారు. అయితే మేము కూడా స్వర్గములోనికి పోగలమని భావించరు. ఇది ఎవ్వరికీ తెలియదు. ఇది భారతవాసులు మర్చిపోయారు. హెవెన్ లక్షల సంవత్సరాల క్రితము ఉండేదని అంటారు. క్రైస్తవులు స్వయంగా 3 వేల సంవత్సరాల క్రితము స్వర్గముండేదని అంటారు. లక్ష్మీనారాయణులను భగవాన్ - భగవతి అని అంటారు. తప్పకుండా భగవంతుడే భగవాన్ - భగవతిగా చేస్తారు. కావున కష్టపడాలి. ప్రతిరోజు మీ లెక్కాచారాన్ని చూసుకోవాలి. ఏ కర్మేంద్రియము మోసము చేస్తూ ఉంది? నాలుక కూడా తక్కువైనదేమీ కాదు. ఏదైనా మంచి వస్తువును చూస్తే దాచిపెట్టుకుని తినేస్తారు. ఇది కూడా పాపమని భావించరు, దొంగతనమే కదా. అది కూడా శివబాబా యజ్ఞము నుండి దొంగిలించడం చాలా చెడ్డది. ఒక్క పైసా దొంగతనము చేసినవారే రేపు లక్ష రూపాయలు దొంగతనము చేస్తారని అంటారు. అనేకమందిని మాయ ముక్కుతో పట్టుకుంటూ ఉంటుంది. ఈ చెడ్డ అలవాట్లన్నీ తొలగించుకోవాలి. మీకు మీరే చీవాట్లు పెట్టుకోవాలి. చెడు అలవాట్లు ఉన్నంతవరకు ఉన్నత పదవిని పొందలేరు. స్వర్గములోకి వెళ్ళడం గొప్పతనము కాదు. కానీ రాజా-రాణులు ఎక్కడ, ప్రజలెక్కడ! కావున తండ్రి చెప్తున్నారు - కర్మేంద్రియాలను చాలా పరిశీలించుకోవాలి. ఏ కర్మేంద్రియము మోసము చేస్తూ ఉందో లెక్కాచారము చూసుకోవాలి. ఇది వ్యాపారము కదా. తండ్రి అర్థం చేయిస్తున్నారు - నాతో వ్యాపారము చేయండి, శ్రేష్ట పదవిని పొందాలంటే శ్రీమతమును అనుసరించండి. తండ్రి ఆదేశాన్నిస్తారు, అందులో కూడా మాయ విఘ్నాలను వేస్తుంది, ఆజ్ఞలను పాలన చేయనివ్వదు. ఆదేశాలను మరచకండి అని తండ్రి చెప్తున్నారు. పారపాటు చేస్తే చాలా పశ్చాత్తాపపడ్తారు. ఎప్పటికీ శ్రేష్ట పదవిని పొందలేరు. ఇప్పుడైతే మేము నరుని నుండి నారాయణునిగా అవుతామని ఖుషీగా అంటారు. కానీ కర్మేంద్రియాలు ఎక్కడైనా మోసము చేస్తున్నాయా? అని మిమ్ములను మీరు ప్రశ్నించుకుంటూ ఉండండి.

మీరు ఉన్నతి అవ్వాలంటే తండ్రి ఇచ్చే ఆదేశాలను అమలుపరచండి. రోజంతటి లెక్కాచారాన్ని చూసుకోండి. చాలా తప్పులు జరుగుతూనే ఉంటాయి. కన్నులు చాలా మోసము చేస్తాయి. వీరికి తినిపించాలని, ఏదైనా బహుమతినివ్వాలని జాలి కలుగుతుంది. తమ సమయాన్ని చాలా వృథా చేసుకుంటారు. మాలలోని మణిగా అవ్వాలంటే చాలా శ్రమ పడాలి. అష్టరత్నాలు ముఖ్యమైనవారు. నవరత్నాలని అంటారు. ఒకరు తండ్రి, మిగిలినవారు 8 మంది. బాబా గుర్తు మధ్యలో ఉండాలి కదా. ఏదైనా గ్రహచారము మొదలైనవి వస్తే నవరత్నాల ఉంగరము మొదలైనవి ధరిస్తారు. ఇంతమంది



పురుషార్థులలో 8 మంది మాత్రమే గౌరవపూర్వకంగా ఉత్తిర్ణమయ్యేవారు. అష్టరత్నాలకే చాలా మహిమ జరుగుతుంది. దేహాభిమానములోకి రావడం వలన కర్తేంద్రియాలు చాలా మోసము చేస్తాయి. భక్తిలో కూడా తల పై చాలా పాప భారముందనే చింత ఉంటుంది కదా. దాన-పుణ్యాలు చేసి పాపాలు తొలగించుకోవాలని అనుకుంటారు. సత్తయుగములో రావణ రాజ్యముండదు. కనుక చింత అనే మాటే ఉండదు. అక్కడ కూడా అలాంటివి జరిగితే నరకానికి, స్వర్గానికి వ్యత్యాసమే ఉండదు. మీరు శ్రేష్ఠమైన పదవిని పొందేందుకు భగవంతుడు కూర్చొని చదివిస్తున్నారు. బాబా గుర్తు రాకుంటే చదివించే టీచరునైనా గుర్తు చేసుకోండి. మా తండ్రి సద్గురువు అని అయినా స్మృతి చేయండి. మనుష్యులు ఆసులీ మతము ద్వారా తండ్రిని ఎంతగా తిరస్కరించారు! తండ్రి ఇప్పుడు అందరికీ ఉపకారము చేస్తారు. పిల్లలైన మీరు కూడా ఉపకారము చేయాలి. ఎవ్వరికీ అపకారము చేయరాదు. ఎవరి పై చెడు దృష్టి కూడా ఉండరాదు. తమకు తామే నష్టము చేసుకుంటారు. ఆ ప్రకంపనాలు ఇతరుల పై కూడా ప్రభావాన్ని చూపిస్తాయి. తండ్రి చెప్తున్నారు - ఇది చాలా గొప్ప గమ్యము. ప్రతిరోజు మీ లెక్కాచారాన్ని చూసుకోండి - ఏ వికర్మా చేయలేదు కదా? ఈ ప్రపంచమే వికర్మల ప్రపంచము, వికర్మల యుగము. వికర్మాజీత్ దేవతల యుగము గురించి ఏ మనుష్యులకూ తెలియదు. తండ్రి అర్థం చేయిస్తున్నారు - వికర్మాజీత్ శకము 5 వేల సంవత్సరాల క్రితము ఉండేది. తర్వాత మళ్ళీ వికర్మ సంవత్సరము ప్రారంభమవుతుంది. రాజులు కూడా వికర్మలే చేస్తూ ఉంటారు. అందుకే కర్మ-అకర్మ-వికర్మల గతిని మీకు అర్థం చేయిస్తానని తండ్రి అంటున్నారు. రావణ రాజ్యములో మీ కర్మలు వికర్మలుగా, సత్తయుగంలో కర్మలు అకర్మలుగా అవుతాయి, వికర్మలుగా అవ్వవు. అక్కడ వికారమనే పేరే ఉండదు. ఈ జ్ఞాన మూడవ నేత్రము మీకు ఇప్పుడే లభించింది. పిల్లలైన మీరిప్పుడు తండ్రి ద్వారా త్రినేత్రి, త్రికాలదర్శులుగా అయ్యారు. మనుష్యులెవ్వరూ ఇలా తయారు చేయలేరు. మిమ్ములను తయారు చేయువారు తండ్రి. మొదట ఆస్తికులైనప్పుడే త్రినేత్రి, త్రికాలదర్శులుగా అవుతారు. మీ బుద్ధిలో పూర్తి డ్రామా రహస్యమంతా ఉంది. మూలవతనము, సూక్ష్మవతనము, 84 జన్మల చక్రమంతా మీ బుద్ధిలో ఉంది. తర్వాత అనేక ధర్మాలు వస్తాయి. వృద్ధి చెందుతూ ఉంటాయి. ఆ ధర్మ స్థాపకులను గురువులని అనరు. సర్వులకు సద్గతినిచ్చే సద్గురువు ఒక్కరు మాత్రమే. ఇతరులు సద్గతినిచ్చేందుకు రారు. వారు ధర్మమును స్థాపన చేయు ధర్మ స్థాపకులు. క్రీస్తును స్మృతి చేసినందున సద్గతి కలగదు, వికర్మలు వినాశనమవ్వవు. ఏ లాభమూ ఉండదు. వారంతా భక్తిమార్గములోనివారు. కేవలం మీరు మాత్రమే జ్ఞాన మార్గములో ఉన్నారు. మీరు మార్గదర్శకులు. అందరికీ శాంతిధామము, సుఖధామానికి మార్గము తెలియచేస్తారు. తండ్రి కూడా ముక్తిదాత, మార్గదర్శకులు. ఆ తండ్రిని స్మృతి చేయడం ద్వారానే మీ వికర్మలు వినాశనమౌతాయి.

పిల్లలైన మీరిప్పుడు మీ వికర్మలను వినాశనము చేసుకునే పురుషార్థము చేస్తున్నారు. కనుక మీరు గమనముంచాలి. ఒకవైపు పురుషార్థము జరుగుతూ ఉండాలి, మరోవైపు వికర్మలు జరగకుండా జాగ్రత్త పడాలి. పురుషార్థముతో పాటు వికర్మలు కూడా చేస్తే పాపము నూరు రెట్లు పెరిగిపోతుంది. ఎంత సాధ్యమో అంత వికర్మలు చేయకండి. లేకుంటే పాపము ఎక్కువవుతూ ఉంటుంది. పేరు కూడా చెడిపెస్తారు. భగవంతుడు మనలను చదివిస్తున్నారంటే ఏ వికర్మా చేయరాదు. చిన్నది కాని, పెద్దది కాని దొంగతనము పాపమే కదా. ఈ కనులు చాలా మోసము చేస్తాయి. పిల్లల నడవడికల

ద్వారా తండ్రికి అర్థమైపోతుంది. వీరు నా భార్య అని సంకల్పములో కూడా రాకూడదు. మేము బ్రహ్మకుమార - కుమారీలము, శివబాబాకు పౌత్రులము. మనము బాబా వద్ద ప్రతిష్ఠ చేశాము. రాఖీ కట్టుకున్నాము మరి కన్నులు ఎందుకు మోసము చేస్తాయి? స్మృతి బలముతో ఏ కర్తేంద్రియము మోసము చేయకుండా రక్షించుకోగలరు. చాలా శ్రమపడాలి. తండ్రి ఆదేశాన్ని అమలుపరచి చార్టు వ్రాయండి. స్త్రీ-పురుషులు కూడా పరస్పరములో ఇవే మాటలు మాట్లాడుకోండి - మేము బాబా నుండి పూర్తి వారసత్వాన్ని తీసుకుంటాము, టీచరు వద్ద పూర్తిగా చదువుకుంటాము. బేహద్ జ్ఞానమునిచ్చే టీచరు ఎప్పుడూ లభించరు. లక్ష్మీనారాయణులకే తెలియదంటే వారి వెనుక వచ్చేవారికి ఎలా తెలుస్తుంది! సంగమ యుగములో మాత్రమే మీరు సృష్టి ఆదిమధ్యాంతాలను తెలుసుకుంటారు. ఇలా చేయండి, అలా చేయండి అని బాబా చాలా అర్థం చేయిస్తూ ఉంటారు. కాని ఇక్కడి నుండి లేవగానే అంతా సమాప్తం. శివబాబా మమ్ములను చదివిస్తున్నారని అర్థము చేసుకోరు. సదా శివబాబా చెప్పున్నారని భావించండి. ఇతని(బ్రహ్మబాబా) ఫోటోను కూడా ఉంచుకోకండి. ఈ రథాన్ని అప్పుగా తీసుకున్నాను. ఇతను కూడా పురుషార్థియే. ఇతను కూడా నేను బాబా నుండి వారసత్వము తీసుకుంటున్నానని అంటారు. మీ వలె ఇతను కూడా విద్యార్థి జీవితములో ఉన్నారు. పోను పోను మీ మహిమ చాలా పెరుగుతుంది. ఇప్పుడు మీరు పూజ్య దేవతలుగా అయ్యేందుకు చదువుతున్నారు. తర్వాత సత్యయుగంలో మీరు దేవతలుగా అవుతారు. ఈ విషయాలన్నీ తండ్రి తప్ప మరెవ్వరూ అర్థం చేయించలేరు. అదృష్టములో లేకుంటే శివబాబా వచ్చి ఎలా చదివిస్తారని సంశయము కలుగుతుంది. నేను ఒప్పుకోను అని అంటారు. ఒప్పుకోలేదంటే శివబాబాను ఎలా స్మృతి చేస్తారు. వికర్మలు వినాశమవ్వవు. నంబరువారుగా రాజధాని స్థాపనాతూ ఉంది. దాస-దాసీలు కూడా కావాలి కదా. రాజులకు దాస-దాసీలు కూడా వరదక్షిణ రూపములో లభిస్తారు. ఇక్కడే ఇంతమంది దాస-దాసీలుంటే సత్యయుగంలో ఎంతమంది ఉంటారు. వెళ్లి దాస-దాసీలుగా అయ్యే ఢీలా పురుషార్థము చేయరాదు. బాబా మేమిప్పుడే మరణిస్తే ఏ పదవిని పొందుతాము? అని బాబానే అడగవచ్చు. బాబా వెంటనే చెప్పేస్తారు. మీ లెక్కను మీరే చూసుకోండి. అంతములో నంబరువారుగా కర్మాతీత స్థితిని పొందుతారు. ఇదే సత్యమైన సంపాదన. ఆ సంపాదనలో రాత్రింబవళ్లు ఎంత తలమునకలై ఉంటారు. బాగా బేరాలు కుదుర్చుకునేవారు ఒక చేతితో తింటారు, మరో చేతితో ఫోనులో వ్యవహారము నడిపిస్తూ ఉంటారు. ఇటువంటి వ్యక్తి జ్ఞానమార్గములో నడవగలుగుతారా? ఆలోచించండి. మాకు తీరిక ఎక్కడ? అని అంటారు. అరే! సత్యమైన రాజ్యము లభిస్తోంది. బాబాను కేవలం స్మృతి చేస్తే వికర్మలు వినాశనమౌతాయి. అష్టదేవతలు మొదలైనవారిని కూడా స్మృతి చేస్తారు కదా. వారి స్మృతి ద్వారా ఏమీ లభించదు. బాబా మాటి మాటికి ప్రతి విషయాన్ని గురించి అర్థం చేయిస్తారు. ఫలాని విషయము గురించి అర్థం చేయించలేదని ఎవ్వరూ అనరాదు. పిల్లలైన మీరు సందేశాన్ని కూడా అందరికీ ఇవ్వాలి. విమానాల నుండి కరపత్రాలను క్రిందకు వేసేందుకు ప్రయత్నము చేయాలి. అందులో శివబాబా ఇలా చెప్పున్నారని వ్రాయండి. బ్రహ్మ కూడా శివబాబా పుత్రుడే. ప్రజాపిత అన్నప్పుడు అతనూ తండ్రియే. వీరు కూడా తండ్రి. శివబాబా అనగానే చాలామంది పిల్లలకు ప్రేమబాష్ట్రాలు వచ్చేస్తాయి. ఎప్పుడూ చూడను కూడా చూడలేదు. “ బాబా మేము ఎప్పుడు వచ్చి మీతో కలవాలి, బాబా బంధనము నుండి విడిపించండి” అని వ్రాస్తారు. చాలామందికి బాబా సాక్షాత్కారము, తర్వాత రాకుమారుని సాక్షాత్కారము కూడా



జరుగుతుంది. పోను పోను చాలామందికి సాక్షాత్కారాలవుతాయి. అయినా పురుషార్థమేమో చేయాల్సి వస్తుంది. మనుష్యులు మరణించునప్పుడు భగవంతుని స్మృతి చేయండి అని చెప్తారు. చివర్లో మీరు కూడా చాలా పురుషార్థము చేస్తారు. బాగా స్మృతి చేస్తారు.

సమయం లభించినప్పుడు పురుషార్థము చేసి మేకప్ చేసుకోండని తండ్రి సలహానిస్తున్నారు బాబా స్మృతిలో ఉండి వికర్మలను వినాశనము చేసుకుంటే చివర్లో వచ్చినా ముందుకు వెళ్లగలరు. రైలు ఆలస్యమైతే మేకప్ చేస్తారు కదా. మీరు కూడా ఇక్కడ సమయం లభిస్తే మేకప్ చేసేసుకోవాలి. ఇక్కడకు వచ్చి సంపాదన చేసుకోండి. ఇలా ఇలా చేయండి, మీ కళ్యాణము చేసుకోండి అని బాబా సలహా కూడా ఇస్తారు. తండ్రి శ్రీమతమును అనుసరించండి. విమానము నుండి కరపత్రాలను వేయండి. అప్పుడు మీరు సరియైన సందేశమునిస్తున్నారని మనుష్యులు అర్థం చేసుకుంటారు. భారతదేశము ఎంత పెద్దది, అందరికీ తెలియాలి. బాబా మాకు తెలియనేలేదని ఎవ్వరూ అనరాదు.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సూరము :-

1. కనులు మోసము చేయడం లేదు కదా? బుద్ధివంతులుగా అయి మిమ్ములను మీరే చెక్ చేసుకోవాలి - కర్మేంద్రియాలకు వశమై ఏ ఉల్టా కర్మలు చేయరాదు. స్మృతి బలముతో కర్మేంద్రియాల మోసము నుండి రక్షించుకోవాలి.
2. ఈ సత్యమైన సంపాదన కొరకు సమయాన్ని కేటాయించాలి. చివర్లో వచ్చినా పురుషార్థము చేసి మేకప్ చేసేసుకోవాలి. ఇది వికర్మలను వినాశనము చేసుకునే సమయము. కనుక ఏ వికర్మా చేయరాదు.

వరదానము:- “ ప్రతి కండిషన్ లో సురక్షితంగా ఉండే ఎయిర్ కండిషన్

టికెట్ కు అధికారి భవ ”

ఇక్కడ ఏ పిల్లలైతే ప్రతి కండిషన్ లో సురక్షితంగా ఉంటారో, ఆ పిల్లలకే ఎయిర్ కండిషన్ టికెట్ లభిస్తుంది. ఎటువంటి పరిస్థితులు వచ్చినా, ఎటువంటి సమస్యలు వచ్చినా ప్రతి సమస్యను ఒక్క సెకండులో దాటుకునే సర్టిఫికెట్ కావాలి. ఎలాగైతే ఆ టికెట్ కొరకు ధనమునిస్తారో అలా ఇక్కడ “సదా విజయులు” గా అయ్యే ధనము కావాలి. తద్వారా టికెట్ లభిస్తుంది. ఈ ధనాన్ని ప్రాప్తి చేసుకునేందుకు కష్టపడే అవసరం లేదు. కేవలం సదా తండ్రి జతలో ఉండండి. లెక్కలేనంత సంపాదన జమ అవుతూ ఉంటుంది.

సెగ్మెంట్:- “ఎటువంటి పరిస్థితి వచ్చినా, పరిస్థితి వెళ్లిపోవాలి కాని సంతోషము

వెళ్లిపోరాదు”